



अधिकतम 26.2 डिग्री
न्यूनतम 5.8 डिग्री

हरिभूमि जीटी रोड मूवि

रोहतक, शनिवार, 13 दिसंबर 2025

12 भविष्य में जलभराव की स्थिति पैदा न हो :अजय

12 सर्दी से बचाव के लिए अधिकारियों ने जरूरतमंदों...



खबर संक्षेप

कुवि में नो नशा नेशन व हवन कार्यक्रम आज
कुरुक्षेत्र। कुरुक्षेत्र विश्वविद्यालय के युवा एवं सांस्कृतिक कार्यक्रम विभाग और डीएवी पब्लिक स्कूल, कुरुक्षेत्र द्वारा संयुक्त रूप से नो नशा नेशन तथा 100 कुण्डलीय हवन कार्यक्रम का आयोजन 13 दिसंबर 2025 को प्रातः 11.30 बजे धरोहर हरियाणा संग्रहालय के सामने स्थित लॉन में किया जाएगा। इस पावन अवसर पर कुरुक्षेत्र विश्वविद्यालय के कुलपति प्रो. सोमनाथ सचदेवा मुख्य अतिथि के रूप में शिरकत करेंगे। लोक सम्पर्क विभाग के निदेशक प्रो. महासिंह पुनिया ने बताया कि इस कार्यक्रम का उद्देश्य युवाओं को नशा मुक्ति के प्रति जागरूक करना तथा जीवन में सकारात्मक ऊर्जा और संस्कारों का प्रसार करना है।

मौखिक प्रस्तुतीकरण प्रतियोगिता आयोजित
पानीपत। आईबी स्नातकोत्तर महाविद्यालय में वाणिज्य विभाग के तत्वावधान में बीकॉम तृतीय वर्ष के विद्यार्थियों के लिये प्रो.अजय पाल सिंह और प्रो.रीना रानी द्वारा मौखिक प्रस्तुतीकरण का आयोजन किया गया। प्रतियोगिता का विषय वस्तु एवं सेवा कर रहा। विद्यार्थियों ने जीएसटी का अर्थ, इतिहास, इनपुट टैक्स क्रेडिट, कंपोजिशन स्कॉम और जीएसटी नेटवर्क जैसे विभिन्न विषयों पर अपनी प्रस्तुतियां दीं। प्राचार्य डॉ.शशि प्रभा मलिक ने कहा कि इस तरह की गतिविधियां विद्यार्थियों में एंक्टिवनेस और स्मार्टनेस लाती हैं। इस अवसर पर वाणिज्य विभाग के विभागाध्यक्ष डॉ.सुनित शर्मा, कक्षा के मेंटर्स प्रो.अजय पाल सिंह, रीना आदि मौजूद रहे।

बस इम्पाउंड कर किया 33 हजार का चालान
जौड़। पटियाला चौक के पास एक परिवहन समिति की बस ने आटो को टक्कर मार दी। किसी ने यह वीडियो वायरल कर दिया और मामला पुलिस महानिदेशक के संज्ञान में पहुंच गया। जिला यातायात पुलिस ने तुरंत कार्रवाई करते हुए समिति की बस को काबू कर इम्पाउंड कर दिया और उस पर 33 हजार रुपये का जुर्माना लगाकर चालान कर दिया। यातायात पुलिस प्रभारी शमशेर सिंह ने बताया कि उन्हें सूचना मिली कि 11 बजे पटियाला चौक के पास एक परिवहन समिति की बस ने आटो में टक्कर मार दी। बस चालक ने लापरवाही से बस चलाई और आटो को क्षतिग्रस्त कर दिया। लोगों ने भी इसमें बस चालक को लापरवाही बताई।

बाल विवाह मुक्त भारत पर बनाए शानदार पोस्टर



बाल विवाह समाज की कुप्रथा : डॉ. तालस

पानीपत। भारत सरकार के निदेशानुसार पूरे भारत वर्ष में बाल विवाह मुक्त भारत अभियान के तहत कॉलेजों व विश्वविद्यालयों में जागरूकता कार्यक्रम चलाए जा रहे हैं। इसी क्रम में आज आर्य कॉलेज की महिला प्रकोष्ठ इकाई द्वारा पोस्टर मेकिंग की गतिविधि का आयोजन करवाया गया। कार्यक्रम की संयोजिका कॉलेज की महिला सैल की प्रमारी डॉ.मौनल तालस ने बताया कि इस जागरूकता कार्यक्रम में विद्यार्थियों द्वारा बाल विवाह मुक्त विषय पर अलग-अलग तरह के शानदार पोस्टर बनाकर इस अभियान को सफल बनाने में अपना अहम योगदान दिया। डॉ. तालस ने बताया कि इस कार्यक्रम के तहत गत सप्ताह भी विद्यार्थियों द्वारा बाल विवाह न करने की शपथ लेकर इस अभियान को सार्थक बनाने का प्रयास किया था। बाल विवाह हमारे समाज की एक कुप्रथा है जिसको खत्म करना जरूरी है। इस अवसर पर प्राध्यापिका रेखा नेन व सुशब्ज वर्मा भी मौजूद रही।

यमुनानगर में साइबर ठगों ने टास्क पूरा करने के नाम पर ठगे 2.65 लाख रुपये

यमुनानगर। साइबर ठगों ने शहर की कालिंदी कॉलोनी निवासी प्रणीत पाठक से टास्क पूरा करने के नाम पर दो लाख 65 हजार रुपये ठग लिए। जब उसे अपने साथ हुई ठगी का पता चला तो उसने मामले की सूचना साइबर क्राइम थाना पुलिस को दी। पुलिस ने मामले की जांच के बाद अज्ञात साइबर ठगों के खिलाफ धोखाधड़ी के आरोप में केस दर्ज कर कार्रवाई शुरू कर दी।

कालिंदी कॉलोनी निवासी प्रणीत पाठक ने साइबर क्राइम थाना पुलिस को दी शिकायत में बताया कि गत तीन जून को उसके मोबाइल पर एक लिंक आया। जब उसने लिंक पर क्लिक किया तो वह टेलीग्राम ऐप के एक ग्रुप से जुड़ गया। जहां पर टास्क के संबंध में बातचीत चल रही थी। इस दौरान ग्रुप के एडमिन ने उससे बातचीत करनी शुरू कर दी। आरोपी ने उसे कहा कि वह टास्क पूरा कर ऑनलाइन पैसे कमा सकता है। वह आरोपी की बातों में आ गया। आरोपी ने पहले उसे आसान टास्क दिए। जिसे उसने आसानी से पूरा कर लिया। इसके बाद आरोपी ने उसके अकाउंट में टास्क पूरा करने के संबंध में आई राशि को भेज दिया। जिस पर उसे

पुलिस ने अज्ञात साइबर ठगों के खिलाफ धोखाधड़ी के आरोप में केस दर्ज किया

आरोपी पर विश्वास हो गया। इसके बाद आरोपी ने उसे मुश्किल टास्क देने शुरू कर दिए। इसके बाद आरोपी ने उसे टास्क देने के नाम पर अपने अकाउंट में करीब दो लाख 65 हजार रुपये जमा करवा लिए। इसके बाद आरोपियों ने उसे प्रॉफिट के पैसे नहीं दिए। जब उसने आरोपियों से पैसे वापस मांगे तो आरोपी उसे टास्क के संबंध में पैसे की मांग करने लगे। मगर उसने पैसे देने से मना कर दिया। उसने मामले की सूचना साइबर क्राइम थाना पुलिस को दी। पुलिस ने मामले की जांच के बाद अज्ञात साइबर ठगों के खिलाफ धोखाधड़ी के आरोप में केस दर्ज कर कार्रवाई शुरू कर दी।

नगर निगम करनाल की एन्फोर्समेंट टीम सख्त
प्रॉपर्टी टैक्स डिफाल्टरों पर कार्रवाई, 14.80 लाख वसूले

नगर निगम की एन्फोर्समेंट टीम ने 6 वाणिज्यिक संपत्तियों पर अटैचमेंट कार्रवाई की। हरिभूमि न्यूज़ करनाल

नगर निगम करनाल की एन्फोर्समेंट टीम सख्त प्रॉपर्टी टैक्स डिफाल्टरों पर कार्रवाई, 14.80 लाख वसूले

नगर निगम करनाल की एन्फोर्समेंट टीम ने शुक्रवार को प्रॉपर्टी टैक्स डिफाल्टरों के खिलाफ बड़ी कार्रवाई करते हुए 6 वाणिज्यिक संपत्तियों पर अटैचमेंट की प्रक्रिया शुरू की। टीम के पहुंचते ही दुकानदारों में हड़कंप मच गया और सभी संबंधित संपत्ति मालिकों ने कार्रवाई से बचने के लिए कुल 14,80,480 रुपये का बकाया टैक्स जमा करा दिया। यह जानकारी नगर निगम आयुक्त डॉ. वैशाली शर्मा ने दी। सभी डिफाल्टरों को पहले तीन नोटिस तथा बाद में व्यक्तिगत अटैचमेंट नोटिस भी दिए गए थे, परंतु समय पर टैक्स जमा न करने पर यह कार्रवाई करनी पड़ी। कार्रवाई के दौरान उप-निगम आयुक्त अभय सिंह ड्यूटी मजिस्ट्रेट रहे, जबकि क्षेत्रीय कराधान अधिकारी अंकुश पाराशर, कर अधीक्षक गगनदीप सिंह, निगम स्टाफ व पुलिस बल मौजूद रहा।

नगर निगम आयुक्त डॉ. वैशाली शर्मा ने कहा कि वर्षों से लंबित संपत्ति कर की वसूली के लिए नगर निगम और सख्ती करेगा। निगम ने दिसंबर माह में पांच करोड़ रुपये के संपत्ति कर की वसूली का लक्ष्य रखा है।



नगर निगम ने मौके और कार्यालय में बकाया प्रॉपर्टी टैक्स की रिकवरी की	आयुक्त ने बताया कि तीन संपत्ति मालिकों ने मौके पर टैक्स जमा किया	वहीं तीन संपत्ति मालिकों ने निगम कार्यालय में जाकर टैक्स अदा किया
	मैसर्स अनमोल एजेंसिस, कलंदरी गेट: 4,91,090 रुपये	कार वाशिंग सेंटर, सेक्टर-7: 2,83,000 रुपये
	एशीप्लास्ट टेक इंडिया प्रा. लि., प्लॉट 339 सेक्टर-3: 2,74,744 रुपये	198-सी मॉडल टाउन: 48,926 रुपये
	कैरियर कम्प्यूटर्स, प्लॉट 191 सेक्टर-3: 3,42,474 रुपये	न्यू लाइफ स्टोर, मॉडल टाउन: 40,246 रुपये

नेशनल लोक अदालत से पहले करनाल में 274 प्री-लिटिगेशन मुकदमों का निपटारा

ट्रैफिक जागरूकता शिबिर भी लगाया

एडीआर सेंटर में आयोजित लोक अदालत में 83.58 लाख रुपये की राशि पर समझौता

हरिभूमि न्यूज़ करनाल

जिला एवं सत्र न्यायाधीश व जिला विधिक सेवा प्राधिकरण के अध्यक्ष अजय कुमार शारदा के मार्गदर्शन में एडीआर सेंटर करनाल में शुक्रवार को प्री-लिटिगेशन मुकदमों के लिए नेशनल लोक अदालत का आयोजन किया गया। मुख्य न्यायिक दंडाधिकारी व प्राधिकरण की सचिव डॉ. इरम हसन ने बताया कि कुल 422 मुकदमे सूचीबद्ध थे, जिनमें से 274 मुकदमों का निपटारा 83,58,800 रुपये की राशि पर हुआ। इस दौरान पैरा लीगल वालंटियर अज्ञा पाल ने नावल्टी चौक पर जागरूकता शिबिर लगाया और लोगों को नशे में



वाहन न चलाने की हिदायत दी। ट्रैफिक इंस्पेक्टर रोशन लाल व टीम ने चालान ड्राइव चलाते हुए लोगों को 13 दिसंबर को लगने वाली नेशनल लोक अदालत में लंबित चालानों के निपटारे के लिए जागरूक किया। सीजेएम डॉ. इरम हसन ने मानवाधिकार दिवस के तहत 10 से 12 दिसंबर तक चलाए गए तीन दिवसीय जागरूकता कार्यक्रमों की जानकारी देते हुए बताया कि आज जिला सैनिक बोर्ड स्थित कानूनी सलाह केंद्र में पैरल अधिवक्ता नरेश कुमार रंगा और पीएलवी सिंदर ने शिबिर लगाया, जिसमें मुफ्त कानूनी सेवाओं की जानकारी दी गई। इसके बाद उन्होंने विडो सेल व बचपन बचाओ अभियान के तहत विभागीय अधिकारियों के साथ बैठक कर सुविधाओं की समीक्षा की।

तीन युवकों पर सामूहिक दुष्कर्म का आरोप

हरिभूमि न्यूज़ यमुनानगर

जिले के फरकपुर थाना क्षेत्र की एक कॉलोनी में तीन युवकों द्वारा महिला के साथ सामूहिक दुष्कर्म करने का मामला सामने आया है। पुलिस ने महिला को शिकायत पर तीनों आरोपी युवकों के खिलाफ केस दर्ज कर कार्रवाई शुरू कर दी। जानकारी के अनुसार जिला अंबाला की 35 वर्षीय महिला ने फरकपुर थाना पुलिस को दी शिकायत में बताया कि उसकी यश के साथ जान पचान थी। इस दौरान आरोपी यश ने उसे गत

एक जनवरी को मिलने के लिए बुलाया। जब वह आरोपी पर विश्वास करके उससे मिलने के लिए आई तो आरोपी उसे शहर की एक कॉलोनी में लेकर गया। जहां पर पहले से ही शुभम व चिराग मौजूद थे। इस दौरान आरोपियों ने उसके साथ सामूहिक दुष्कर्म किया। पीड़िता ने बताया कि इसके बाद भी आरोपी दिसंबर माह तक उसके साथ गलत काम कर रहे हैं। परेशान होकर उसने मामले की सूचना पुलिस को दी। पुलिस ने मामले की जांच के बाद तीनों आरोपी युवकों के खिलाफ केस दर्ज कर कार्रवाई शुरू कर दी।

कुरुक्षेत्र में गीता कन्या माध्यमिक विद्यालय में बाबू गेनू सैद जी का बलिदान दिवस मनाया



कुरुक्षेत्र। बाबू गेनू को पुष्पांजलि अर्पित कर उन्हें श्रद्धांजलि देती छात्राएं।

प्रतिनिधि संजय चौधरी, सदस्य डॉ.सौरभ त्रिखा, सदस्य डॉ.राजेश अग्रवाल, महिला प्रतिनिधि अंजलि शर्मा एवं प्राचार्य सुमन बाला ने बाबू गेनू जी के अदम्य साहस और बलिदान को श्रद्धापूर्वक स्मरण किया।

ऑनलाइन ट्रांसफर पालिसी का विरोध जताया

एचएसईबी वर्करज यूनियन ने किया प्रदर्शन, जताया रोष

हरिभूमि न्यूज़ कुरुक्षेत्र

एचएसईबी वर्करज यूनियन ने ऑनलाइन ट्रांसफर पालिसी के विरोध में शुक्रवार को बिजली निगम के सेक्टर 8 स्थित मुख्यालय में दो घंटे गेटे मीटिंग व धरना प्रदर्शन किया। धरने की अगुवाई यूनिट प्रधान कृष्ण चौहान ने की। प्रदर्शन का संचालन सब यूनिट प्रधान मुकेश गुप्ता ने किया। कर्मचारियों ने मांगों को लेकर दो घंटे तक धरना प्रदर्शन व सरकार व निगम के खिलाफ नारेबाजी की। यूनियन ने सरकार व निगम को चेतावनी दी कि अगर ऑनलाइन ट्रांसफर पालिसी



कुरुक्षेत्र। नारेबाजी करते एचएसईबी वर्करज यूनियन के सदस्य।

को वापिस नहीं लिया गया तो स्टेट कार्यकारिणी के आह्वान पर हो रहे धरना प्रदर्शन में भाग लेने वाले

विनय जैन ने समालाखा मार्केट चेयरमैन और सतबीर शर्मा ने वाइस चेयरमैन की ली शपथ



पानीपत। चेयरमैन शपथ ग्रहण समारोह में विधायक मनमोहन भड़ाना का स्वागत करते आयोजक।

जिम्मेदारियां उन्हें सौंपी गई हैं। विधायक भड़ाना ने कहा कि उन्हें नवनियुक्त चेयरमैन व वाइस चेयरमैन से पूरी उम्मीद है कि जो जिम्मेदारियां दी गई हैं वह उन्हें क्यूबू ली निभाएंगे।

समालाखा। समालाखा मार्केट कमेटी चेयरमैन विनय जैन व वाइस चेयरमैन सतबीर शर्मा का आज शपथ ग्रहण समारोह नई अनाज मंडी में किया गया। जिसमें मुख्य अतिथि विधायक मनमोहन सिंह भड़ाना रहे। वहीं कार्यक्रम में पानीपत मेयर कोमल सैनी व बीजेपी के जिला अध्यक्ष दुष्यंत भट्ट भी पहुंचे। जिनका कार्यक्रमों में पूरल माला पहनाकर स्वागत किया। वहीं विधायक मनमोहन सिंह भड़ाना की मौजूदगी में अध्यक्ष के लिए विनय जैन व वाइस चेयरमैन के लिए सतबीर शर्मा को शपथ दिलाई गई। नवनियुक्त पदाधिकारियों ने सीएम सैनी व बीजेपी पार्टी का आभार जताया तथा कहा कि जो जिम्मेदारियां उन्हें सौंपी गई हैं। विधायक भड़ाना ने कहा कि उन्हें नवनियुक्त चेयरमैन व वाइस चेयरमैन से पूरी उम्मीद है कि जो जिम्मेदारियां दी गई हैं वह उन्हें क्यूबू ली निभाएंगे।

सीनियर सिटीजन फोरम के प्रधान पद को 2 मैदान में

कुरुक्षेत्र। धर्मनगरी कुरुक्षेत्र में सीनियर सिटीजन फोरम का 30 साल बाद रविवार 14 दिसंबर को चुनाव होने जा रहा है। इस चुनाव में प्रधान पद हेतु 2 प्रत्याशी मैदान में हैं। गौरतलब है कि कुरुक्षेत्र में 1995 से सक्रिय सीनियर सिटीजन फोरम के 30 साल में 3 प्रधान बने। ये तीनों हीप्रधान सर्वसम्मति से चुने गए। फोरम के पहले प्रधान संस्थापक सरदार जगजीत सिंह विर्क 16 साल तक फोरम के प्रधान रहे। उनके बाद 2 साल तक हुकुम चंद गोयल प्रधान रहे।

उन्हें बाद बीते 12 साल से डॉ. ए.सी. नागपाल फोरम के प्रधान रहे। इस चुनाव में इस बाद भी सर्वसम्मति से प्रधान चुनने के भरकस प्रयास किए गए। परंतु सर्व सम्मति न बनने की स्थिति में अब रविवार 14 दिसंबर को सीनियर सिटीजन फोरम के भवन में ही चुनाव प्रक्रिया सम्पन्न होगी। रविवार को सुबह 10.30 से दोपहर 2 बजे तक वोटिंग होगी। उसके बाद काउंटिंग और लगभग 4 बजे तक नए प्रधान की घोषणा हो जाएगी। इस चुनाव में प्रधान पद हेतु पीसी गुप्ता और रविंदर अग्रवाल मैदान में हैं। फोरम के 96 वोटर वोट करके अपना नया प्रधान चुनेंगे। इस चुनाव के लिए डीडी शर्मा को रिटर्निंग अधिकारी नियुक्त किया गया है।

गायक गुरमीत सिंह को किया सम्मानित



कुरुक्षेत्र। गायक गुरमीत सिंह को सम्मानित करते डीके चौहान।

कुरुक्षेत्र। गांव मिजापुर के प्रतिभाशाली गायक गुरमीत सिंह ने अपने सशक्त और भावपूर्ण स्वरों में देशभक्ति गीत जलवा प्रस्तुत कर गीता जयंती महोत्सव के अवसर पर कार्यक्रम में देशप्रेम और उत्साह का शानदार माहौल बना दिया। उनकी बुलंद आवाज और प्रभावशाली प्रस्तुति ने उपस्थित दर्शकों को मंत्रमुग्ध कर दिया। गुरमीत सिंह की इस प्रेरणादायक प्रस्तुति से प्रभावित होकर आधुनिक इंडिया फाउंडेशनस के प्रेसिडेंट डी.के. चौहान तथा उनके सहायक संतोष ने स्मृति-चिन्ह से सम्मानित किया। यह सम्मान उनके उत्कृष्ट गायन और देशभक्ति के जच्चे की सराहना का प्रतीक है। आधुनिक इंडिया फाउंडेशन लंबे समय से एससीइएसटी समुदाय को प्रोत्साहित करने और समाज के उत्थान में योगदान दे रहा है। प्रेसिडेंट डी.के. चौहान, जिन्हें एक नेकदिल समाजसेवी के रूप में जाना जाता है, असम में टिबस और एससी समुदाय के युवाओं को आर्मी ट्रेनिंग भी उपलब्ध करवाते हैं। गुरमीत सिंह ने कहा कि यह सम्मान उनके लिए गर्व और ऊर्जा का स्रोत है, और वे आगे भी अपनी आवाज के माध्यम से देशभक्ति की भावना को लोगों तक पहुंचाते रहेंगे।

जिला औषधि नियंत्रण विभाग द्वारा रादौर में आयोजित की मेडिकल स्टोर संचालकों की बैठक

■ जिला ड्रग कंट्रोल अधिकारी बिंदू धीमान ने की बैठक की अध्यक्षता
हरिभूमि न्यूज ▶▶ रादौर

जिला औषधि नियंत्रण विभाग के तत्वावधान में रादौर स्थित पैलेस में मेडिकल स्टोर संचालकों की बैठक का आयोजन किया गया। बैठक की अध्यक्षता जिला ड्रग कंट्रोल अधिकारी बिंदू धीमान ने की। बैठक में रादौर समेत आसपास क्षेत्र के 53 मेडिकल स्टोर संचालकों ने भाग लिया।



यमुनानगर। यमुनानगर के रादौर में आयोजित बैठक में भाग लेते हुए मेडिकल स्टोर संचालक।

संबंधित क्षेत्र के मेडिकल स्टोर संचालकों को उनके व्यवसाय से जुड़े विभिन्न अधिनियम व नियमों का सख्ती से पालन करने के लिए

फार्मासिस्ट की उपस्थिति सुनिश्चित करने और सभी दुकानों पर केमरालगवाने की अनिवार्यता पर जोर दिया तथा नशे की ज्वलंत समस्या पर भी चिंता जताई। उन्होंने स्पष्ट किया कि यदि कोई भी लाइसेंसधारक दोहरे उपयोग वाली दवाओं और एमटीपी किटों के अवैध भंडारण और बिक्री में लिप्त पाया जाता है तो उसका दवा बिक्री लाइसेंस तत्काल रद्द कर दिया जाएगा। वहीं, हरियाणा राज्य फार्मासिस्ट का पंजीकरण भी स्थायी रूप से रद्द कर दिया जाएगा। इस दौरान बैठक में प्राइस मॉनिटरिंग एवं रिसेस यूनिट (पीएमआरयू) पंचकूला से आए क्षेत्रीय अन्वेषक

विक्रम वर्मा ने बैठक में मौजूद दवाई लाइसेंस धारकों के साथ डीपीसीओ (औषधि मूल्य नियंत्रण आदेश) से संबंधित जानकारी सांझा की। उन्होंने एक वर्ष के अंतराल में किसी भी दवा के मूल्य में अत्यधिक चढ़ाव की जानकारी होने पर विभाग को सूचित करने के निर्देश दिए। उन्होंने बताया कि पीएमआरयू, स्वयं, राष्ट्रीय औषधि मूल्य निर्धारण प्राधिकरण (नेशनल फार्मास्युटिकल प्राइसिंग ऑथोरिटी) के लिए जमीनी स्तर पर सूचना इकट्ठा करते हुए मूल्य निगरानी करती है। इस तरह की शिक्षा व संचार गतिविधियों द्वारा व्यवसाय में जागरूकता बढ़ाने का काम करती

है। इसका मूल उद्देश्य दवा कंपनियों द्वारा दवाओं की कीमतें अधिक वसूलने से रोकना और यह सुनिश्चित करना है कि सस्ती व उचित मूल्य पर ही दवाएं आम लोगों तक पहुंचें। कार्य में दवा विक्रेताओं द्वारा यदि किसी दवा मूल्य में संदिग्ध उतार या चढ़ाव पाया जाता है तो इसकी सूचना विभाग को तुरंत देने की अपील की। अंत में सभी केमिस्टों से ड्रग एंड कॉस्मेटिक एक्ट के नियमों का अनुपालन का आश्वासन लेते हुए बैठक का समापन किया गया। इस अवसर पर सुरेश कुमार, संजय गुप्ता, हैप्पी मुंजाल, आशीष कांबोज, चारुल शर्मा व कंवर प्रकाश आदि मौजूद रहे।

नशीले कैप्सूलों के केस में आरोपी काबू

यमुनानगर। हरियाणा स्टेट नारकोटिक्स कंट्रोल ब्यूरो की टीम ने गत चार सितंबर को व्यासपुर क्षेत्र में एक व्यक्ति से 1032 प्रतिबंधित कैप्सूल बरामद किए थे। यह कैप्सूल बिना पैकिंग के थे। जिस पर टीम ने कैप्सूल जांच के लिए मधुखन लैब में भेजे थे। जांच के दौरान उन कैप्सूलों की ट्रामाडोल की पुष्टि हुई, जिस पर पुलिस टीम ने नशीले कैप्सूलों की सफाई करने के आरोपी को गिरफ्तार कर लिया। जानकारी के अनुसार हरियाणा स्टेट नारकोटिक्स कंट्रोल ब्यूरो की अंबाला यूनिट के इंचार्ज महारूप अली ने बताया कि चार सितंबर को टीम ने थाना व्यासपुर क्षेत्र से गांव महुवाला निवासी आरोपी अब्दुल से खुली अस्थिर में 1032 अवैध नशीले कैप्सूल बरामद किए थे। क्योंकि यह कैप्सूल बिना पैकिंग के थे। इसलिए टीम ने इन्हें जांच के लिए मधुखन लैब में भेजा। जांच में इन कैप्सूलों में नशीले पदार्थों की पुष्टि हुई है। इस मामले में कार्रवाई करते हुए टीम ने गांव पांसा फाटक के पास से आरोपी अब्दुल को गिरफ्तार कर लिया। पुलिस टीम ने आरोपी को अदालत में पेश किया। जहां से उसे रिमांड पर लिया गया है। इंचार्ज ने बताया कि रिमांड के दौरान आरोपी से कैप्सूलों की सफाई के नेटवर्क का पता किया जाएगा। बता दें कि हरियाणा स्टेट नारकोटिक्स कंट्रोल ब्यूरो की टीम ने गत चार सितंबर को एक व्यक्ति से 1032 कैप्सूल बरामद किए थे। यह प्रतिबंधित श्रेणी के थे और अवैध तरीके से ले जाए जा रहे थे।

स्वच्छ सर्वेक्षण 2025 को लेकर निगम अधिकारियों व सफाई निरीक्षकों की बैठक

कचरे को ढककर ही प्लांट तक पहुंचाएं सभी वाहनों की हो मॉनिटरिंग: प्रसाद

स्वच्छ सर्वेक्षण की टूल किट में दिखाए हर प्वाइंट पर गंभीरता से करें कार्य: प्रसाद
हरिभूमि न्यूज ▶▶ यमुनानगर

स्वच्छ सर्वेक्षण 2025 को लेकर निगम कार्यालय में अधिकारियों, सफाई निरीक्षकों व स्वच्छ भारत मिशन के पदाधिकारियों की बैठक का आयोजन किया गया। बैठक की अध्यक्षता नगर निगम आयुक्त महावीर प्रसाद ने की। उन्होंने अधिकारियों को नगर निगम यमुनानगर जगाधरी को स्वच्छ सर्वेक्षण में पहले स्थान पर लाने को लेकर बेहतर कार्य करने के निर्देश दिए। निगमायुक्त महावीर प्रसाद ने अधिकारियों को स्वच्छ सर्वेक्षण की टूल किट में दिखाए हर प्वाइंट पर गंभीरता से कार्य करने के निर्देश दिए। उन्होंने अगले 15 दिनों में



यमुनानगर। यमुनानगर के निगम कार्यालय में स्वच्छता सर्वेक्षण को लेकर आयोजित अधिकारियों की बैठक में दिशा निर्देश देते हुए निगमायुक्त महावीर प्रसाद।

इसकी पूरी रिपोर्ट तैयार कर प्रस्तुत करने की कहा। निगम आयुक्त महावीर प्रसाद ने कहा कि कुछ ही माह में स्वच्छ सर्वेक्षण किया जाना है। जिसके लिए निगम के अधिकारी पूरी तरह तैयार रहें और शहर को स्वच्छता में अग्रणी बनाने का लक्ष्य रखें। उन्होंने निगम अधिकारियों को निर्देश दिए कि वह सभी टिप्पर का

रूट प्लान निर्धारित करें। बिना परमिशन कोई भी टिप्पर किसी अन्य स्थान पर न लगाएं। इसकी सही ढंग से मॉनिटरिंग की जाए। कोई भी वाहन बिना ढके कचरा प्लांट की तरफ न जाए। सभी वाहनों को पूरी तरह ढककर ले जाना सुनिश्चित करें। उन्होंने निगम अधिकारियों को निर्देश दिए कि वह सभी प्लान निर्धारित करें।

शौचालयों में सफाई के लिए निर्देश

सभी सार्वजनिक शौचालयों को स्वच्छ रखें। वहां पानी, लाइट व साबुन का इंतजाम सही ढंग से हो। शहर में स्वच्छ सर्वेक्षण की थीम पर पर वॉल वॉल पेंटिंग बनाए कर्मचारियों व सौकर मैन पुरी पीपी किट पहना पहनकर कार्य करें। मौके पर अतिरिक्त निगम आयुक्त धीरज कुमार, कार्यकारी अभियंता नरेन्द्र सुहाग, सहायक अभियंता राकेश जून, सीएसआई अजित वैज, सीएसआई हरजीत सिंह सिंह, सीएसआई विनोद बर्नवाल, एसआई गोविंद शर्मा व एसआई बिट्टू आदि मौजूद रहे।

अधिकारियों को डस्टबिन से कचरा खाली करने के लिए कर्मचारी को ड्यूटी सुनिश्चित किए जाने के निर्देश दिए। उन्होंने अभियंता शाखा के अधिकारियों को निर्देश दिए कि वे सीएंडडी वेस्ट को साफ कर निर्धारित स्थान पर पहुंचाएं।

पांच युवकों ने नाबालिग लड़की के साथ की छेड़छाड़

यमुनानगर। सदर यमुनानगर थाना क्षेत्र के एक गांव में पांच युवकों द्वारा नाबालिग लड़की के साथ छेड़छाड़ करने का मामला सामने आया है। लड़की के विरोध करने पर आरोपियों ने उसके साथ मारपीट की तथा उसे जान से मारने की धमकी दी। पुलिस ने मामले की जांच के बाद पांचों आरोपी युवकों के खिलाफ केस दर्ज कर कार्रवाई शुरू कर दी। जानकारी अनुसार सदर यमुनानगर थाना क्षेत्र के एक गांव निवासी महिला ने महिला पुलिस थाने में दी शिकायत में बताया कि उसकी 15 वर्षीय भांजी गांव के ही नजदीक स्थित एक गांव के स्कूल में पढ़ने के लिए जाती है। जहां पर आरोपी शाहरुक, कैफ, जुल्फान, सलमान व सादिक ने उसकी भांजी को रास्ते में रोककर छेड़छाड़ की। उसकी भांजी ने जब आरोपियों का विरोध किया तो उन्होंने उसके साथ मारपीट की और जान से मारने की धमकी दी। उसकी भांजी ने घर आकर घटना के बारे में बताया। उसने मामले की सूचना पुलिस को दी। पुलिस ने मामले की जांच के बाद सभी आरोपियों के खिलाफ केस दर्ज कर कार्रवाई शुरू कर दी।

खबर संक्षेप

बरहेड़ी में 21 को लगेगा रक्तदान शिविर

रादौर। महाकाल युवा मंच की ओर से 21 दिसंबर को गांव बरहेड़ी में रक्तदान शिविर का आयोजन किया जा रहा है। मंच के प्रदेश महासचिव डा. मनीष कांबोज ने बताया कि शहीद उद्यम सिंह कांबोज के जन्मदिन के उपलक्ष्य में इस रक्तदान शिविर का आयोजन किया जा रहा है। उन्होंने बताया कि इस शिविर में स्वास्थ्य विभाग की टीम अपनी सेवाएं प्रदान करेगी। कांबोज ने बताया कि 2022 में भी इस प्रकार का रक्तदान शिविर का आयोजन किया गया था। जिसमें क्षेत्र के लोगों ने बढ़चढ़ कर रक्तदान किया था। उन्होंने बताया कि रक्तदान एक महादान है। हम सभी को रक्तदान करना चाहिए। इससे किसी जरूरतमंद व्यक्ति की मदद हो जाती है।

अवैध हथियार के साथ एक युवक गिरफ्तार

यमुनानगर। जिला पुलिस की सीआईए टू पुलिस टीम ने गांव भंगोली स्थित पावर बिड के पास से एक युवक को गिरफ्तार कर उसके कब्जे से अवैध देसी कट्टा व तीन जिंदा राउंड बरामद किए हैं। आरोपी किसी वारदात को अंजाम देने की फिराक में घूम रहा था। पुलिस ने आरोपी के खिलाफ केस दर्ज कर उसे अदालत में पेश किया। जहां से उसे न्यायिक हिरासत में भेज दिया गया। जानकारी के अनुसार सीआईए टू पुलिस टीम को सूचना मिली थी कि पावर बिड के पास एक युवक संदिग्ध परिस्थितियों में घूम रहा है। आरोपी किसी वारदात को अंजाम देने की फिराक में है। सूचना मिलते ही उसने टीम के साथ मौके पर पहुंचकर वहां संदिग्ध परिस्थितियों में घूम रहे युवक को हिरासत में लेकर उसकी तलाशी ली तो उसके पास से अवैध देसी कट्टा व तीन जिंदा राउंड बरामद हुए। आरोपी ने यह कारतूस कट्टे में लोड किए हुए थे। पूछताछ के दौरान आरोपी की पहचान जिला अंबाला के थाना नारायणगढ़ के गांव बखुआ निवासी पेरिस के रूप में हुई। पुलिस ने आरोपी के खिलाफ केस दर्ज कर कार्रवाई शुरू कर दी। उधर, मामले में जांच अधिकारी जुल्फकार अली ने बताया कि युवक के खिलाफ केस दर्ज कर उसे गिरफ्तार कर लिया गया है। उससे पूछताछ की जा रही है कि वह यह हथियार कहाँ से लेकर आया और किस वारदात को अंजाम देना चाहता था।



विद्यार्थियों के लिए खेलों का मी महत्व: शर्मा

रादौर। स्वच्छ शिक्षा निवेदन स्कूल रादौर में शुक्रवार को वार्षिक खेल उत्सव मनाया गया। कार्यक्रम में मुख्य रूप से प्रमोद बंसल व डॉक्टर अजय शर्मा उपस्थित हुए। इस अवसर पर स्कूल में विभिन्न खेल प्रतियोगिताएं करवाई गईं। प्रतियोगिताओं के साथ-साथ अभिभावकों व स्टाफ सदस्यों ने भी भाग लिया। प्रतियोगिता में नवश व संस्था कावेरी सदन ने ट्राफी जीती। इस मौके पर डा. अजय शर्मा ने कहा कि विद्यार्थियों में अध्ययन के साथ-साथ खेलों का भी बहुत महत्व है। खेलों से शारीरिक व मानसिक विकास होता है। विजेता छात्रों को मेडल देकर सम्मानित किया गया। इस अवसर पर मुख्य अध्यक्षिका रेनु शांडिच ने आए हुए अतिथियों व अभिभावकों का धन्यवाद किया। सुर्द आदि उपस्थित रहे।



मुकंदलाल स्कूल में हुई आइडियाथॉन

रादौर। मुकंदलाल मेमोरियल सीनियर सेकेंडरी स्कूल रादौर में विद्यार्थियों के लिए सतत विकास पर आइडियाथॉन का आयोजन किया गया। कार्यक्रम का आयोजन परिवेक्षण निताश्री, प्रिंसका व आरती द्वारा किया गया। परिवेक्षण निताश्री ने बताया कि कार्यक्रम का उद्देश्य विद्यार्थियों में सतत विकास के प्रति जागरूकता बढ़ाना और उन्हें रचनात्मक व नवीन समाधान प्रस्तुत करने के लिए प्रेरित करना था। कार्यक्रम में विद्यार्थियों ने जांच-सूचना, नवीकरणीय ऊर्जा, कचरा प्रबंधन, पर्यावरण संरक्षण व टिकाऊ जीवन शैली जैसे विषयों पर अपने अभिनव विचार प्रस्तुत किए। कार्यक्रम में बच्चों ने बड़े उत्साह, आत्मविश्वास के साथ अपने प्रोजेक्ट्स व आइडियाज साझा किए। विद्यालय के प्रधानाचार्य प्रमोद गोजर ने विद्यार्थियों के प्रयासों की सराहना करते हुए कहा कि सतत विकास आज की अत्यंत आवश्यक आवश्यकता है और ऐसे कार्यक्रम बच्चों में पर्यावरणीय जिम्मेदारी की भावना को मजबूत बनाते हैं।

सीएम को पत्र भेजकर सरकारी अस्पताल में अल्ट्रासाउंड व एमआरआई मशीन रखने की मांग

समालखा। सरकारी नागरिक अस्पताल में अल्ट्रासाउंड व एमआरआई मशीन रखने की मुख्यमंत्री हरियाणा को लिखित मांगपत्र भेजकर गुहार लगाई गई है। वाल्मीकि बस्ती निवासी आरटीआई कार्यकर्ता रोहित लाहटे ने बताया कि समालखा की आबादी से दूर करोड़ों रुपये की लागत से बने अस्पताल में सुविधाओं का टोटा है। जिसमें मुख्य रूप से अस्पताल के पास अल्ट्रासाउंड व एमआरआई मशीन नहीं है। जिसकी वजह से यहां से आमजन को डिस्टेंस कर प्राइवेट संस्थान भेजा जाता है। जिसमें मुख्य रूप से गर्भवती महिलाएं शामिल हैं। जिनको समय समय पर अल्ट्रासाउंड टेस्ट करना होता है लेकिन प्राइवेट संस्थान में रेट लिस्ट तय न होने के कारण यहां आमजन को अपनी जेब ढीली करनी पड़ती है। जिसके समाधान के लिए पत्र लिखकर मुख्यमंत्री हरियाणा नाराय सिंह सेनी से गुहार लगाई है कि आमजन की सुविधा को देखते हुए समालखा के नागरिक अस्पताल में जल्द से जल्द अल्ट्रासाउंड और एमआरआई मशीन का प्रबंध किया जाए और प्राइवेट संस्थानों में होने वाले अल्ट्रासाउंड और एमआरआई टेस्ट की रेट लिस्ट तय की जाए।

चोरों ने घर में घुसकर चुराई एक किलो चांदी व 35 हजार

हरिभूमि न्यूज ▶▶ यमुनानगर

शहर की आजाद नगर गली नंबर 10 में चोरों ने एक घर में घुसकर अलमारी में रखी एक किलो चांदी तथा 35 हजार रुपये चोरी कर लिए। परिवार के सदस्य जब घर वापस लौटे तो उन्हें चोरी का पता चला। उसने मामले की सूचना पुलिस को दी। पुलिस ने मामले की जांच के बाद अज्ञात चोरों के खिलाफ केस दर्ज कर कार्रवाई शुरू कर दी। जानकारी के अनुसार आजाद नगर निवासी शिवम ने शहर यमुनानगर पुलिस को दी शिकायत में बताया कि 10 दिसंबर को शाम सात बजे वह परिवार के सदस्यों के साथ घर का ताला लगाकर किसी काम से बाहर गया था। रात को करीब 11 बजे जब वह वापस घर लौटे तो ताला टूटा हुआ मिला और अंदर सामान बिखरा पड़ा था। जांच करने पर अलमारी से एक किलो

पुलिस ने अज्ञात चोरों के खिलाफ किया केस दर्ज

चोरों ने घर से चुराया पैसों से गरा गुल्लक

गांव धौलरा निवासी हाकम नाथ ने रादौर पुलिस थाने में दी शिकायत में बताया कि उसने घर पर माता रानी का मंदिर बनाया हुआ है। जहां पर गुल्लक रखा हुआ है। गुल्लक में करीब 20 से 25 हजार रुपये की राशि थी। चोरों ने 10 दिसंबर को शाम पांच बजे से छह बजे के बीच गुल्लक चोरी कर लिया। जब वह घर आया तो उसने मंदिर से गुल्लक गायब मिला। उसने चोरी की सूचना पुलिस को दी। पुलिस ने मामले की जांच के बाद अज्ञात के खिलाफ केस दर्ज कर कार्रवाई शुरू कर दी। चांदी तथा 35 हजार रुपये गायब मिले। उसने चोरी की सूचना पुलिस को दी। पुलिस ने मामले की जांच के बाद अज्ञात पर केस दर्ज किया है।

नई शिक्षा नीति पर मार्क्सवादी कम्युनिस्ट पार्टी ने जताया विरोध

पानीपत। जिला केंद्र की बैठक मार्क्सवादी कम्युनिस्ट पार्टी के जिला कार्यालय गीता कॉलोनी पानीपत में हुई। बैठक में जिला सचिव डॉ. सुरेंद्र मलिक, राज्य कमेट्री सदस्य सुनील दत्त, जिला कमेट्री सदस्य उपस्थित रहे। बैठक का मुख्य मुद्दा सार्वजनिक शिक्षा को बर्बाद करने वाली नई शिक्षा नीति का रहा। इसे लागू करने वाली भाजपा सरकार को भारत की कम्युनिस्ट पार्टी मार्क्सवादी ने कड़े शब्दों में निंदा की और जनता में जन अभियान चलाने का निर्णय किया। वक्ताओं ने कहा कि नई शिक्षा नीति के नाम पर भी जिस तरह से सार्वजनिक शिक्षा को बर्बाद किया जा रहा है। इसको बचाने के लिए भी जनता को एकजुट होकर सरकार के खिलाफ संघर्ष करना पड़ेगा। अगर जनता ऐसा नहीं करेगी तो भविष्य में गरीब के बच्चे सरकारी शिक्षा व्यवस्था से वंचित हो जाएंगे।

हरिभूमि न्यूज ▶▶ रादौर

जेएमआईटी इंजीनियरिंग कॉलेज रादौर के एमबीए विभाग के विद्यार्थियों ने द्वितीय सेमेस्टर की परीक्षा विश्वविद्यालय स्तर पर मेरिट सूची में उत्कृष्ट स्थान हासिल कर कॉलेज का नाम रोशन किया है। एमबीए विभाग के द्वितीय सेमेस्टर की परीक्षा परिणाम में छात्रा आंचल ने विश्वविद्यालय की मेरिट सूची में प्रथम स्थान हासिल किया है।

कालेज के एमबीए विभाग की

एमबीए की छात्रा आंचल ने मेरिट सूची में पाया प्रथम स्थान



आंचल मितल व निष्ठा।

अध्यक्ष डॉ. अनुजा गोयल ने बताया कि उनके कालेज के एमबीए विभाग के द्वितीय सेमेस्टर के परीक्षा परिणाम में आंचल ने जहां विश्वविद्यालय स्तर पर मेरिट सूची में प्रथम स्थान प्राप्त किया है। वहीं, छात्रा निष्ठा व तनवी ने संयुक्त रूप से चौथा स्थान हासिल किया है। जबकि छात्र सिद्धार्थ ने मेरिट सूची में पांचवा स्थान प्राप्त किया है। वहीं, छात्र भंवर भाटिया, तनवीर कौर व वृष्टि ने संयुक्त रूप से छठा स्थान प्राप्त

कर अपनी उत्कृष्ट शैक्षणिक क्षमता का परिचय दिया है। इसके अलावा सिमरन एवं सृष्टि ने संयुक्त रूप से सातवां स्थान प्राप्त कर विश्वविद्यालय मेरिट सूची में जगह बनाई। एमबीए विभाग के नौ विद्यार्थियों ने विश्वविद्यालय की मेरिट सूची में स्थान बनाकर कॉलेज और अपने अभिभावकों का नाम रोशन किया है। उन्होंने कहा कि विभाग हमेशा विद्यार्थियों के सर्वांगीण विकास के लिए प्रतिबद्ध है और भविष्य में भी ऐसे ही श्रेष्ठ परिणामों की अपेक्षा करता है। संस्थान के निदेशक डॉ. एसके गर्ग ने विद्यार्थियों को बधाई दी और उनके उज्ज्वल भविष्य की कामना की। उन्होंने कहा कि यह उत्कृष्ट परिणाम विद्यार्थियों की मेहनत, लगन और संकाय के समर्पित मार्गदर्शन का परिणाम है।

मौसम

जिले में घनी धुंध छाने व शीतलहर चलने से सुबह दस बजे तक लोगों के काम धंधे रहे प्रभावित
हरिभूमि न्यूज ▶▶ यमुनानगर

जिले में शुक्रवार को घना कोहरा छाए रहने व शीतलहर चलने से सुबह दस बजे तक जनजीवन अस्त-व्यस्त रहा। इस दौरान सड़कों पर वाहनों की रफ्तार काफी धीमी रही और पांच फुट की दूरी तक कुछ दिखाई नहीं दिया। खास बात यह है कि मौसम में ठंड बढ़ने से जिले के तापमान में शुक्रवार को भारी गिरावट दर्ज की गई है। शुक्रवार तड़के चार बजे से



यमुनानगर। यमुनानगर में शुक्रवार को घना कोहरा पड़ने से सड़कों पर लाइट जलाकर अपने गंतव्य पर जाते हुए वाहन। फोटो: हरिभूमि

जिले में घनी धुंध छाने लगी और सुबह दस बजे तक सूर्य देव के दर्शन नहीं हुए। सुबह दस बजे के बाद ही धुंध छंटती और इसके बाद

गेहूँ के लिए घना कोहरा लाभदायक

किशन बलदेव सिंह, सुखबीर सिंह, संदीप कुमार, राजबीर सिंह व रोशन सिंह आदि ने बताया कि इस बार अमी तक सर्दियों के मौसम में बारिश नहीं हुई है। जिसकी वजह से अनेकों गेहूँ की फसल ठीक से बोध नहीं कर रही है। अगर अब मौसम में घना कोहरा छाए रहने और शीतलहर चलने से ठंड बढ़ने लगी है। मौसम में जितनी ज्यादा ठंड बढेगी उतनी ही गेहूँ की फसल की बोध बढ़ेगी। उधर, सब्जी उत्पाक किशन राम सिंह व रविंद आदि ने बताया कि घना कोहरा पड़ना जहां गेहूँ की फसल के लिए लाभदायक है। वहीं, आलू की फसल के लिए घना कोहरा पड़ा नुकसानदायक है।

लोगों ने घरों से बाहर निकलकर अपने काम धंधे निपटाए। हालांकि कुछ लोग सुबह के वक्त किसी तरह अपने गंतव्य पर पहुंचे। मगर उन्हें इस दौरान घना कोहरा छाया रहने के दौरान सड़कों पर चलना मुश्किल हुआ और वह काफी देरी से अपने काम धंधों पर पहुंचे।

तापमान में आई गिरावट

शुक्रवार को जिले में घना कोहरा छाए रहने व शीतलहर चलने से तापमान में गिरावट दर्ज की गई। इस दौरान जिले का अधिकतम तापमान 23 डिग्री सेल्सियस व न्यूनतम 6 डिग्री सेल्सियस दर्ज किया गया। आलम यह रहा कि घना कोहरा छाए रहने से वाहनों सड़कों पर रंगते रहे और उनकी रफ्तार काफी धीमी रही।

खबर संक्षेप

चोरी के मामले में आरोपी गिरफ्तार

अंबाला। थाना अंबाला शहर में दर्ज चोरी के मामले में एबीडी सैल ने आरोपी राजा व गौरव कुमार को गिरफ्तार किया है। आरोपियों से अन्य मामलों में भी चोरीशुदा चार मोटरसाइकिल बरामद की गई हैं। एबीटी सैल निरीक्षक ऋषिपाल ने बताया कि पुलिस को सूचना मिली थी कि आरोपी चोरीशुदा बाइक बेचने की फिराक में घूम रहे हैं। सैल के पुलिस दल ने एनएच-44 सर्विस रोड नई घास मंडी के पास नाकाबंदी के दौरान बाइक सवार आरोपियों को मोटरसाइकिल सहित गिरफ्तार किया।

327 बोटल सहित दो आरोपी दबोचे

अंबाला। थाना पड़ाव के पानी की टंकी 12 क्रॉस रोड से अवैध शराब तस्करी मामले में सीआईए-2 ने कार में सवार आरोपी गौरव को 108 बोटल देसी शराब, 36 बोटल बीयर व 72 बोटल अंग्रेजी शराब (कुल 216 बोटल) शराब सहित गिरफ्तार कर माननीय न्यायालय के आदेशानुसार न्यायिक हिरासत में भेज दिया गया। अन्य मामले में बिहाटा से अवैध शराब तस्करी मामले में पुलिस ने आरोपी अनिल उर्फ बब्लू को 36 बोटल व 300 पब्ले (75 बोटल) (कुल 111 बोटल) देसी शराब सहित काबू किया है।

हादसे में बुजुर्ग की मौत पुलिस ने दर्ज किया केस

शहजादपुर। छज्जमाजरा अड्डे के निकट वाहन की चपेट में आकर मरादूर की मौत हो गई। मृतक की पहचान बिहार के मोतिहारी निवासी भिखारी महतो (60) के रूप में हुई है। सूचना मिलते ही पुलिस मौके पर पहुंची और शव को कब्जे में लेकर वाहन चालक के खिलाफ केस दर्ज किया है। मृतक पिछले एक महीने से अपने स्याद, राजेश महतो के पास रहकर कंसल फैक्ट्री में मरादूर का काम कर रहा था। पोस्टमार्टम के बाद शव परिजनों के हवाले कर दिया गया है।

श्रमिक परिवारों के पढ़ने वाले बच्चों को बांटी गर्म टोपियां और जुराबें

जनसेवा के उद्देश्य से एक विशेष वितरण कार्यक्रम का आयोजन

हरिभूमि न्यूज अंबाला

भारत विकास परिषद व सेवा हमारा सौभाग्य फाउंडेशन द्वारा संयुक्त रूप से जनसेवा के उद्देश्य से एक विशेष वितरण कार्यक्रम आयोजित किया गया। यह कार्यक्रम फाउंडेशन के सदस्य दीपक कौशिक की बेटी अशाबरा के जन्मदिन के उपलक्ष्य में संपन्न हुआ जिसमें सेवा को जन्मदिन का स्वरूप देकर एक सराहनीय संदेश दिया गया। कार्यक्रम के तहत राजकीय प्राथमिक विद्यालय कक्कड़माजरा तथा बिलासपुर स्थित राजकीय विद्यालय में ईट-भट्टों पर कार्यक्रम श्रमिक परिवारों के पढ़ने वाले बच्चों को गर्म टोपियां, जुराबें एवं विभिन्न प्रकार की स्टेनरी सामग्री वितरित की गई। संस्थाओं के सदस्यों ने बच्चों को सामग्री भेंट करते हुए

प्रशंसा

यूनेस्को द्वारा पर्व को सांस्कृतिक विरासत में शामिल किए जाने पर जताई खुशी

हरिभूमि न्यूज अंबाला

प्राचीन सांस्कृतिक परंपराओं को विश्व मंच पर नई पहचान मिली है। यूनेस्को ने देश के सबसे प्रमुख और आध्यात्मिक त्योहार दीपावली को अपनी अमूर्त सांस्कृतिक विरासत की प्रतिनिधि सूची में शामिल कर लिया है। बता दें कि यह घोषणा यूनेस्को की अंतर-सरकारी समिति के 20वें सत्र के दौरान हुई। इस सूची में स्थान मिलना भारत के लिए अंतरराष्ट्रीय स्तर पर गौरव और सम्मान का बड़ा क्षण माना जा रहा

फैमिली आईडी की खामियों से लोग परेशान, नहीं हो रहा हल

हरिभूमि न्यूज अंबाला

परिवार पहचान पत्र में लोगों की कई समस्याएं दूर नहीं हो पा रही हैं। करधान की महिला के बेटे को पीपीपी के रिकॉर्ड में सरकारी कर्मचारी दिखा दिया जिससे उनका राशन कार्ड कट गया। जबकि महिला के अनुसार उनका बेटा किसी फैक्ट्री में काम करता है। परिवार पहचान पत्र में आय बढ़ने से अब परिवार का नया राशन कार्ड भी नहीं बन पा रहा है। फैमिली इनकम की इन समस्याओं को लेकर रोज लोग चक्कर काट रहे हैं। पिछले तीन महीनों से काफी लोग से नगर परिषद कैंट के क्रिड कार्यालय के चक्कर लगा रहे हैं। इसके बाद भी लोगों के परिवार पहचान पत्र में किसी तरह के काम नहीं हो रहे हैं। इस कारण उन्हें परेशानी का सामना करना पड़ रहा है। कम नहीं हो रही आय बज्याल के सुभाष ने बताया कि उनके परिवार पहचान पत्र में आय 2 लाख 60 हजार

की गई है। जबकि परिवार के सभी सदस्यों की आय मिलाकर एक लाख 80 हजार से ज्यादा नहीं है। इसके कारण उनका राशन कार्ड कट गया है। वह कई दिनों से आय कम करवाने के लिए कार्यालय के चक्कर लगा रहे हैं। लाल कुर्ती की महिला प्रवीण ने बताया कि छह महीने पहले उनके पति की मृत्यु हो गई और अब तक उनकी विधवा पेंशन नहीं लगी है। उनके परिवार पहचान पत्र में आय एक लाख 70 हजार रुपये है। इस कारण उनकी पेंशन नहीं लग रही है। वह कभी नगर परिषद तो कभी उपमंडल भवन पेंशन कार्यालय के चक्कर लगा रही हैं। उनकी समस्या का अब तक समाधान नहीं हुआ है। करधान की दीप्ती ने बताया कि उनके परिवार पहचान पत्र में उन्हें और उनके बेटे को सरकारी कर्मचारी दिखा दिया गया जिसके कारण अचानक उनकी आय बढ़ गई और उनका बीपीएल राशन कार्ड कट गया। मुश्किल से दोनों की सरकारी नौकरी हटवा दी है

उपायुक्त ने बाढ़ प्रबंधन के तहत किए जाने वाले कार्यों को लेकर बैठक में दिए निर्देश

बरसाती सीजन से पहले जलभराव रोकने को लेकर बनी योजनाएं

बरसाती सीजन से पहले जलभराव रोकने को लेकर बनी योजनाएं

हरिभूमि न्यूज अंबाला

उपायुक्त अजय सिंह तोमर ने शुक्रवार को अपने कार्यालय में बाढ़ प्रबंधन के तहत किए जाने वाले कार्यों बारे विभागीय अधिकारियों के साथ चर्चा करते हुए आवश्यक दिशा-निर्देश दिए। इस मौके उनके साथ एसडीएम दर्शन कुमार, एसडीएम विनेश कुमार, एसडीएम शिवजीत भारती, अधीक्षक अभियंता सिंचाई विभाग मनीष शर्मा मौजूद रहे। उपायुक्त ने बैठक की अध्यक्षता करते हुए सिंचाई विभाग, जन स्वास्थ्य विभाग, नगर निगम, नगर परिषद, हरियाणा शहरी विकास प्राधिकरण, लोक निर्माण विभाग व अन्य



मीटिंग के दौरान मौजूद अधिकारी।

विभागों के अधिकारियों के साथ बाढ़ प्रबंधन के तहत जो कार्य एवं योजनाएं बनाई जानी हैं उसकी जानकारी हासिल करते हुए निर्देश दिए। उन्होंने एसडीएम को भी कहा कि सिंचाई विभाग व अन्य संबंधित विभागों द्वारा बाढ़ प्रबंधन के

ट्टिगट जो योजनाएं बनाई गई हैं उन योजनाओं की रूपरेखा की जानकारी लें और यह भी ध्यान रखें कि यदि इन कार्यों के तहत और कार्यों एवं परियोजनाओं को जोड़ा जाना है उस कार्य को भी करवाएं। उन्होंने बैठक के दौरान सम्बन्धित

अंबाला: सेक्टर 33 में बनेगा 100 बिस्तरों का ईएसआईसी आधुनिक अस्पताल

एवएसवीपी ने भूमि आवंटन के लिए जारी किया पत्र: मंत्री विज

हरिभूमि न्यूज अंबाला

अंबाला छावनी में कर्मचारी राज्य बीमा निगम (ईएसआईसी) द्वारा 100 बिस्तरों का अत्याधुनिक अस्पताल स्थापित किया जाएगा। इसके लिए सेक्टर 33 में हरियाणा शहरी विकास प्राधिकरण द्वारा भूमि आवंटन पत्र जारी कर दिया गया है। इस अस्पताल के स्थापित होने से अंबाला सहित आसपास के जिलों के हजारों श्रमिकों व उनके परिवारों को बेहतर स्वास्थ्य

हजारों औद्योगिक श्रमिकों और उनके परिवारों को मिलेगा स्वास्थ्य लाभ

उचित उपचार मिलेगा

उन्होंने बताया कि अस्पताल में सभी अत्याधुनिक सुविधाएं, जैसे कि मेडिसिन, सर्जरी, प्रसूति एवं स्त्री रोग, बाल रोग, अस्थि रोग, ईएनटी, नेत्र रोग, त्वचा रोग, मनोरोग और आपातकालीन चिकित्सा जैसी प्रमुख सेवाएं प्रदान करेंगी। अस्पताल में 24x7 आपातकालीन व टॉना केयर, आधुनिक आईसीयू, उन्नत जांच सुविधाएं, तथा इन-पैरेट, आउट-पैरेट और डे-केयर सेवाएं उपलब्ध रहेंगी, ताकि बीमरित व्यक्तियों को समय पर और उचित उपचार मिल सके।

सुविधाएं मुहैया हो पाएंगी। श्रम मंत्री अनिल विज ने बताया कि हरियाणा शहरी विकास प्राधिकरण (एवएसवीपी) द्वारा ईएसआईसी के क्षेत्रीय निदेशक को भूमि आवंटन

क्षेत्र अंबाला छावनी सेक्टर-33 के साथ ही स्थित है। यहां हजारों श्रमिक कार्यरत हैं। इन सभी बीमरित कर्मचारियों और उनके आश्रितों को इस अस्पताल से सीधा लाभ प्राप्त होगा। उन्होंने इस परियोजना को अंबाला छावनी और आसपास के क्षेत्रों और समीपवर्ती जिलों के लिए एक बड़ी उपलब्धि बताया है। उन्होंने कहा कि वे स्वयं इस परियोजना को आगे बढ़ाने के लिए पिछले काफी समय से लगातार केंद्र सरकार और संबंधित विभागों के साथ समन्वय बनाए हुए हैं।

का पत्र जारी कर दिया है। इसके पश्चात् ईएसआईसी द्वारा भूमि भुगतान कर अस्पताल का निर्माण कार्य शीघ्र शुरू किया जाएगा। उन्होंने कहा कि अंबाला छावनी व साहा औद्योगिक



जरूरतमंदों को गर्म कंबल बांट प्रशासनिक अधिकारी।

सर्दी से बचाव के लिए अधिकारियों ने जरूरतमंदों को बांटे गर्म कंबल

अंबाला। उपायुक्त अजय सिंह तोमर के मार्गदर्शन में सर्दी के मौसम में कोई भी जरूरतमंद व्यक्ति सड़क पर न रहे इसके दृष्टिकोण से अस्थायी रूप से रैन बसेरे स्थापित किए गए हैं। इनमें रहने वाले लोगों के लिए आवश्यक सुविधाएं भी उपलब्ध करवाई गई हैं। इसी कड़ी में देर शाम एसवीटी राहुल कंवरिया व नगराधीश अभिषेक गर्ग ने रेडक्रॉस सोसायटी द्वारा जरूरतमंद लोगों के लिए उपलब्ध करवाए गए कंबल एवं अन्य गर्म वस्त्र लोगों को वितरित करने का काम किया। इस मौके पर एसवीटी राहुल कंवरिया व नगराधीश ने नगर सेवा सदन में स्थापित रैन बसेरे का भी निरीक्षण करते हुए यहां पर जो सुविधाएं उपलब्ध करवाई गई हैं उनका निरीक्षण किया। कंवरिया ने निरीक्षण के दौरान यहां उपलब्ध सुविधाओं की सराहना की। सर्दी के मौसम में कोई

भी जरूरतमंद व्यक्ति सड़क पर न हो उसे यहां पर अस्थायी तौर पर आश्रय उपलब्ध करवाने की दिशा में कार्य करें। उन्होंने कहा कि हम सबका दायित्व बनता है कि जरूरतमंद लोगों की अपनी स्वेचअनुसूचत मदद करें। रेडक्रॉस सोसायटी के साथ-साथ नगर सेवा संघ अपने इस कार्य को बखूबी तरीके से निर्वहन कर रहा है। उन्होंने यह भी कहा कि कोई भी व्यक्ति यहां पर आकर आश्रय ले सकता है। यहां पर रहने की व्यवस्था के साथ-साथ अन्य व्यवस्थाएं उपलब्ध करवाई गई हैं। उन्होंने यह भी बताया कि रैन बसेरों को स्थापित करने का मुख्य उद्देश्य भी यही है कि कोई भी जरूरतमंद व्यक्ति कडाके की ठंड एवं सर्दी के मौसम में फुटपाथ न रहे। ऐसे लोगों को यहां पर आश्रय प्रदान करने की दिशा में कार्य करना है।

श्रमिक परिवारों के पढ़ने वाले बच्चों को बांटी गर्म टोपियां और जुराबें

जनसेवा के उद्देश्य से एक विशेष वितरण कार्यक्रम का आयोजन

हरिभूमि न्यूज अंबाला

भारत विकास परिषद व सेवा हमारा सौभाग्य फाउंडेशन द्वारा संयुक्त रूप से जनसेवा के उद्देश्य से एक विशेष वितरण कार्यक्रम आयोजित किया गया। यह कार्यक्रम फाउंडेशन के सदस्य दीपक कौशिक की बेटी अशाबरा के जन्मदिन के उपलक्ष्य में संपन्न हुआ जिसमें सेवा को जन्मदिन का स्वरूप देकर एक सराहनीय संदेश दिया गया। कार्यक्रम के तहत राजकीय प्राथमिक विद्यालय कक्कड़माजरा तथा बिलासपुर स्थित राजकीय विद्यालय में ईट-भट्टों पर कार्यक्रम श्रमिक परिवारों के पढ़ने वाले बच्चों को गर्म टोपियां, जुराबें एवं विभिन्न प्रकार की स्टेनरी सामग्री वितरित की गई। संस्थाओं के सदस्यों ने बच्चों को सामग्री भेंट करते हुए



स्कूली छात्रों को गर्म कपड़े बांटते हुए संस्था के पदाधिकारी।

उनके उज्वल भविष्य की कामना की और शिक्षा के प्रति प्रेरित किया। दोनों संस्थाओं ने संयुक्त रूप से कहा कि समाज के आर्थिक रूप से कमजोर वर्ग के बच्चों तक सहयोग पहुंचाना ही उनका प्रमुख उद्देश्य है। ठंड के मौसम में बच्चों को गर्म कपड़े उपलब्ध कराना और पढ़ाई से जुड़े संसाधन देना एक छोटी-सी पहल है, जो उनके आत्मविश्वास और शिक्षा के प्रति रुचि बढ़ाने में मदद करेगी। लोगों ने जन्मदिन को सेवा

और सद्भावना के रूप में मनाने की इस पहल की भूरि-भूरि प्रशंसा की। कार्यक्रम के दौरान बच्चों के चेहरों पर खुशी देखते ही बनती थी, जिससे आयोजन की सार्थकता सिद्ध हुई। इस अवसर पर भारत विकास परिषद से बलदेव शर्मा, पर्वनी भारद्वाज, हरबंस, सोनिया, कुसुम व सेवा हमारा सौभाग्य फाउंडेशन से गौरव गुप्ता, सुभाष, भुपती, मनप्रीत, सिम्मी सदस्य उपस्थित रहे।

"इलेक्ट्रोथॉन-कम-आइडियाथॉन" कार्यक्रम हुआ विभिन्न विद्यालयों से पधारे 150 विद्यार्थियों ने मॉडल प्रस्तुत किए



अंबाला। छावनी के पीएम श्री केंद्रीय विद्यालय नंबर 2 में 'इलेक्ट्रोथॉन-कम-आइडियाथॉन' कार्यक्रम का भव्य आयोजन किया गया। इस कार्यक्रम में केंद्रीय विद्यालय संगठन, गुरुवान संगम के उपायुक्त वरुण मित्र मुख्य अतिथि के रूप में उपस्थित रहे। उन्होंने विद्यार्थियों द्वारा प्रस्तुत मॉडलों का अवलोकन किया तथा उनकी ऊर्जा, जिज्ञासा और नवाचार की भावना की सराहना की। कार्यक्रम का प्रारंभ पीएम श्री केंद्रीय विद्यालय 2 के प्राचार्य हरिद सिंह लांबा के स्वागत भाषण से हुआ। उन्होंने मुख्य अतिथियों, सभी प्राचार्यों, सहयोगी संस्थाओं तथा विद्यार्थियों का हार्दिक स्वागत किया और विद्यालय में नवाचार आधारित शैक्षिक गतिविधियों के महत्व पर प्रकाश डाला। कार्यक्रम में विभिन्न विद्यालयों से पधारे 150 विद्यार्थियों ने अपने मॉडल प्रस्तुत किए। विज्ञान, तकनीक, पर्यावरण, रोबोटिक्स तथा दैनिक जीवन की समस्याओं से प्रेरित इन मॉडलों ने सभी को प्रभावित किया। वहीं अंबाला छावनी के विभिन्न विद्यालयों से पधारे लगभग 3000 विद्यार्थियों ने इस प्रदर्शनी को देखा जिससे पूरे परिवार में विज्ञान एवं नवाचार का उत्साहपूर्ण वातावरण बना रहा। इस अवसर पर पीएम श्री केंद्रीय विद्यालय नंबर 1 के प्राचार्य अजीत यादव, पीएम श्री केंद्रीय विद्यालय नंबर 3 के प्राचार्य अमित अरोड़ा तथा नंबर 4 के प्राचार्य अमन गुप्ता उपस्थित रहे। उपायुक्त वरुण मित्र ने अपने प्रेरणादायक संबोधन में कहा कि 'नवाचार की शुरुआत विद्यालय से होती है। बच्चों द्वारा प्रस्तुत मॉडल सिद्ध करते हैं कि हमारे विद्यार्थी नई तकनीक और नए विचारों के निर्माण में सक्षम हैं।

मरियम, यूसुफ और चरवाहों के चित्रण को छात्राओं ने किया जीवंत

हरिभूमि न्यूज अंबाला

क्रिसमस के पावन अवसर पर अंबाला शहर स्थित फिलाडेलफिया अस्पताल में चल रहे उत्सवों की श्रृंखला के अंतर्गत शुक्रावार को भव्य यूनाइटेड क्रिसमस कैरल सर्विस का आयोजन अत्यंत हार्मोनास के साथ किया गया। लगभग 30 पास्टर्स अपनी-अपनी मंडलियों सहित इस आध्यात्मिक समारोह में सम्मिलित हुए और 'प्रिंस ऑफ पीस' के स्वागत में मधुर कैरलस प्रस्तुत किए, जिससे पूरा प्रांगण आनंद और आराधना से भर उठा। कार्यक्रम की शुरुआत रेव. एडिनो द्वारा प्रार्थना के साथ हुई। तत्पश्चात् अस्पताल के प्रसिद्ध कवयित्री ने झूमती है जिंदगी, तथा ओ मैंने पहले से कह दी, मसीह मरियम का जाओ रे जैसे आत्मिक गीतों से वातावरण को और भी दिव्य बना दिया। मंच का दृश्य अत्यंत मनमोहक था—पहली वर्ष की छात्राओं ने मरियम, यूसुफ और चरवाहों का रूप



बाइबल का आध्यात्मिक महत्व समझाते हुए डॉ. सुनील सादिक।

धारण कर जन्म-दृश्य को जीवंत कर दिया, जिसे दर्शकों ने अत्यंत सराहा। विभिन्न कवयित्री ने यीशु के महिमा गीत प्रस्तुत कर माहौल को प्रभु-स्तुति से भर दिया। इस अवसर पर अस्पताल के निदेशक डॉ. सुनील सादिक ने बाइबल के विभिन्न अंशों के माध्यम से 12-12 का महन अर्थ और उसका आध्यात्मिक महत्व

समझाया। उन्होंने यह भी सांझा किया कि किस प्रकार फिलाडेलफिया अस्पताल बड़ी संख्या में जरूरतमंद लोगों की सेवा और सहायता करने हेतु निरंतर समर्पित है। कार्यक्रम का समापन पास्टर संजीव मैथ्यूज की प्रार्थना तथा पास्टर आइजक सैमुअल द्वारा प्रदत्त आशीर्वाचन के साथ हुआ।

वर्ष 2024 की मतदाता सूची से हो रही मैपिंग

मतदाताओं की मैपिंग का कार्य पचास प्रतिशत पूरा

हरिभूमि न्यूज अंबाला

जिले में मतदाता सूची को विशेष गहन पुनरीक्षण प्रक्रिया (एसआईआर) शुरू हो गई है। प्रारंभिक प्रक्रिया के तहत निर्वाचन विभाग वर्ष 2022 की मतदाता सूची को आधार मानते हुए वर्ष 2024 की मतदाता सूची से मैपिंग की जा रही है। एसआईआर के प्रारंभिक कार्यों में निर्वाचन विभाग ने सभी बीएलओ की ड्यूटी लगा दी है, जो घर-घर जाकर मैपिंग करने का काम कर रहे हैं। इस प्रक्रिया को अभी से शुरू करने से काफी स्तर पर मतदाता सूची का मिलान का कार्य हो जाएगा। मिलान के बाद जो कमियां सामने आएंगी, उन मतदाताओं से आवश्यक लेबर उस प्रक्रिया को किया जाएगा। एसआईआर के तहत जिले में वर्ष 2002 से वर्ष 2024 की

सूची के आधार पर मतदाताओं की मैपिंग का कार्य 50 प्रतिशत हो चुका है। इसमें इन मतदाता सूची के अलावा उनके वंश के लोगों की भी मैपिंग की जा रही है। जिससे एक ही परिवार में मौजूद मतदाताओं के पूरे वंशवली का सत्यापन हो सकेगा और निर्वाचन विभाग भी स्पष्ट रहेगा कि मतदाताओं की सही स्थिति क्या है। निर्वाचन तहसीलदार गुलशन शर्मा ने बताया कि अभी एसआईआर में प्रारंभिक स्तर पर काम चल रहा है। जो महिलाएं शादी कर हरियाणा में आ गई हैं उनके माता पिता के रिकॉर्ड से उसका मिलान किया जाएगा। प्रदेश में रहने वाले बहुत से मतदाता ऐसे भी हैं जिनके परिजन अन्य राज्यों में रहते हैं या जाकर बस गए। ऐसे लोगों का डाटा आने वाले समय में मिलान किया जाएगा।

धोखाघड़ी के मामले में आरोपी गिरफ्तार

अंबाला। थाना साइबर क्राइम पुलिस ने आरोपी मीनश खान, सर्वजित सिंह, सुखदेव सिंह व जसविंद कुमार को गिरफ्तार किया है। पुलिस ने आरोपी मीनश खान का 3 दिन के रिमांड पर लिया है। रिमांड के दौरान आरोपी से गहनता से पूछताछ की जाएगी। पीड़ित महिला ने 6 जुलाई 2025 को शिकायत दर्ज करवाई थी।

धोखाघड़ी का आरोपी तीन दिन के रिमांड पर

अंबाला। थाना शहजादपुर में दर्ज विदेश भेजने की धोखाघड़ी के मामले में पुलिस ने आरोपी सुखपाल सिंह को गिरफ्तार किया है। पुलिस ने उसे तीन दिन के रिमांड पर लिया है। गांव खुर्द के वरुगीत सिंह ने 8 अक्टूबर 2025 को शिकायत दर्ज करवाई थी कि 12 अगस्त 2024 से 6 सितंबर 2024 के दौरान आरोपी सुखपाल सिंह व अन्य ने उसकी पुत्री को विदेश भेजने के मामले में उससे एक बड़ी रकम जमा करने की धोखाघड़ी करने का आचाराधिक कार्य किया है।